

ڈاکٹر صدق فاطمہ

استاد شعبہ اردو، محمد علی جناح یونیورسٹی، کراچی

سرشار صدیقی اور قومی شاعری

Dr. Sadaf Fatima

Assistant Professor, Urdu Department,

Muhammad Ali Jinnah University, Karachi.

Sarshar Siddiqui, National Poetry, Urdu

Sarshar Siddiqui is such a name of our literature who does not need to be introduced. He is recognized himself by his different style. He is habitual of speaking straight straight-forward. He indicates life's bitterness, realities, social and economic injustices. In literature to write truth in a true manner, courage and boldness is necessary and Sarshar Siddiqui has such qualities at large scale.

After study of Sarshar Siddiqui's national poetry it can be assumed easily that he loves his country so much. If he is called a true and sincere Pakistani, it will not be improper and inaccurate. He is full of patriotism. This book does not express only emotions of patriotism but this book also represents emotions of muslim people and circumstances as well as.

سرشار صدیقی ہمارے ادب کا ایک ایسا نام ہے جسے کسی تعارف کی ضرورت نہیں۔ وہ اپنے تکیے اور منفرد انداز سے خود پہچان لیے جاتے ہیں۔ وہ دو ٹوک بات کرنے کے عادی ہیں۔ وہ زندگی کی تلخیوں، حقائق، معاشرتی اور معاشی نا انصافیوں کی طرف واضح اشارے کرتے ہیں۔ ادب میں سچی بات سچے انداز میں کہنے کے لیے ہمت و جرات کی ضرورت ہوتی ہے جو سرشار کے ہاں بدرجہ اتم موجود ہے۔!

ان کی شعر گوئی کا ایک مخصوص لب و لہجہ ہے۔ اس لہجے کو کوئی نام دینا چاہیں تو رجائی لب و لہجہ کہہ سکتے ہیں۔ اس رجائی لب و لہجہ پر اخلاق و جرات کی چھاپ بہت گہری ہے۔ اس لیے اسے بے باک اور اور جرات مند ان لب و لہجہ بھی کہہ سکتے ہیں۔ ۲

سرشار صدیقی کی زندگی پر مولانا حسرت موہانی کا بڑا واضح اثر نظر آتا ہے۔ ہر چند کہ انہوں نے مولانا سے براہ راست کسب فیض نہیں کیا تاہم ایک شہر کے باسی ہونے کے ناتے مولانا کی عظیم الشان شخصیت کا پرتو کانپور کے ہر چھوٹے بڑے شخص پر بقدر ظرف ضرور پڑا ہے۔ چنانچہ سرشار بھی اس سے متاثر نہیں ہیں۔ وہ شروع میں اشتراکی بنے پھر ترقی پسند ادیب و شاعر اور صحافی مختلف ادبی انجمنوں کی سرپرستی اور وابستگی کے علاوہ اردو زبان و ادب کی ترقی کے لیے ہمہ وقت سرگرداں رہتے ہیں۔ اور اب وہ روحانی انقلاب بھی معنوی طور پر حسرت کا ہی فیض ہے۔ ۳

سرشار رومانی شاعر نہیں ہیں ان کی شاعری پر اعتبار کرنے کے لیے اتنی ہی بات کافی ہے نہ تو وہ محبوب کی آنکھوں کا فلسفی ہے اور نہ چاندنی راتوں کا۔ یہ درست ہے کہ اسے محبوب بہت اچھا لگتا ہے۔ چاندنی راتیں بھی اسے بے حد پسند ہیں۔ آدھی رات کو نرم ہوا کی سرگوشیاں بھی سنتا ہے۔ اور درختوں کے شام کے گہرے سایوں سے بھی لطف اندوز ہوتا ہے۔ لیکن یہ سب باتیں اس کی زندگی کا حسن بھی ہیں جس میں بے شمار تلخیاں بھی ہیں۔ شہروں سے سفر کرتا ہوا مکرو فریب کا سیلاب چھوٹی چھوٹی بستوں تک پہنچ گیا ہے۔ مکرو فریب سازش و عادت کے نئے قافلے دنیا جہاں سے ہمارے شہروں میں مسلسل برآمد ہو رہے ہیں۔ سرشار کی شخصیت اس شہر میں زندگی گزارتے ہوئے رومان پرست ہوئی نہیں سکتی۔ اس کے لہجے کے امکانات بھی ابتدا ہی سے کچھ اور رہے ہیں۔ وہ ہمیشہ زندگی کے تضادات کے سامنے اپنی بھرپور قوت کو آزما چاہتا ہے۔ ۴

سرشار صدیقی بنیادی طور پر جہتوں کی تنظیم نو کا شاعر ہے۔ وہ روح کی لطافتوں کے پہلو پہلو بدن کی حقیقت کے بھی پوری طرح قائل ہیں۔ وہ یہ بات اچھی طرح جانتے ہیں کہ بحیثیت شاعر اسے اپنے بدن کے تقاضوں سے ابھرنے والے جذبوں کو قبول کرنے کے ساتھ ساتھ ان سے بے تعلق رہنا بھی ضروری ہے۔ اس طرح وہ اپنے جذبات کا محکوم بھی ہے اور اس سے آزاد بھی۔ جذبات سے محکوم اور ان سے آزادی کی کشاکشی ایک ایسا بارامانت ہے جسے ایک سچا فن کار ہی برداشت کر سکتا ہے۔ سرشار کی شاعری اس بارامانت کو اپنی زندگی کا سرمایہ اور ایک بڑی حد تک اپنی ذات کی شناخت بنانے ہی کا نتیجہ نظر آتی ہے۔ فرانڈ کے نزدیک فن کے ذریعے جہتیں ارتقا پاتی ہیں۔ اور فن کار وہ تسکین جو اسے زندگی میں حاصل نہیں ہوتی اپنے

تخلیقی عمل یا فن کے ذریعے سے حاصل کرتا ہے۔ گویا ادبی یا فنی تخلیق ادیب یا فن کار کے اپنے درد کا مداوا ہوتی ہے۔ اگر فریڈ کا یہ نظریہ درست ہے تو سرشار صدیقی کی شاعری اس کے درد کا مداوا ہے۔ لیکن اس کا درد اس کے معاشرے سے بالکل بے تعلق خالص اس کی ذات کا مسئلہ نہیں ہے اس کا درد ایک طرف اس کے اپنے جبلی تقاضوں کی عدم تسکین سے پیدا ہوتا ہے تو دوسری طرف اس کے اطراف پھیلی ہوئی نا انصافیاں اسے بے کل رکھتی ہیں۔ اس کی شاعری میں اس کے درد کے یہ دونوں پہلو نہایت دل نشیں انداز سے ابھر کر سامنے آتے ہیں۔ ۵۔

ایسے شعراء جو اپنے بدن کے تقاضوں سے ابھرنے والے جذبات سے بے نیاز صرف معاشرے میں پھیلی ہوئی نا انصافیوں کو اپنی شاعری کا موضوع بناتے ہیں ان کی شاعری اکثر و بیشتر نعرے بازی کی صورت اختیار کر لیتی ہے۔ ایسا معلوم ہوتا ہے کہ شاعر ان نا انصافیوں کا دور سے تماشا کر رہا ہے۔ معاشرے میں پھیلی ہوئی نا انصافیاں اس کے اپنے درد کا حصہ نہیں ہے بلکہ وہ معاشرے کا وکیل بن کر ان نا انصافیوں کے خلاف اپنے دلائل پیش کر رہا ہے۔ ظاہر ہے کہ یہ رویہ تخلیقی فن کار کا رویہ کسی صورت میں بھی نہیں ہو سکتا۔ تخلیقی فن کار کے لیے ضروری ہے کہ وہ خارج سے مواد حاصل کر کے اسے اپنے لہو میں رچائے اور پھر متخیلہ کی مدد سے اس طرح چمکائے کہ وہ اس کی ذات سے پھوٹ کر از سر نو ایک نئی صورت سے خارج میں پھیل جائے۔ ۶۔

وہ ادب کے پرانے مریض ہیں اور اب یہ مرض زندگی کے ساتھ ہے۔ وہ ترقی پسند تحریک کے بنیادی ممبروں میں سے ہیں۔ اس تحریک سے انہوں نے اپنی وابستگی کو ادب کی جدید حسیت تک بڑے نفیس انداز میں برقرار رکھا ہے۔ اور نہ صرف برقرار رکھا ہے بلکہ آج بھی اس میدان میں نہایت متحرک ہیں۔ اور تخلیق کا عمل جاری ہے۔ ۷۔

سرشار صدیقی کی شاعری کا تجزیہ کرنے سے دو باتیں بڑی واضح طور پر سامنے آتی ہیں۔ پہلی بات تو یہ کہ سرشار اس نئی مملکت میں اپنی زندگی کے ماضی کا نعم البدل چاہتے ہیں جسے وہ چھوڑ کر آئے تھے۔ جس کا ملنا انہیں دشوار ہی نہیں ناممکن نظر آتا ہے۔ دوسری بات یہ کہ وہ ایک ایسی زندگی چاہتے ہیں جس میں زندگی کی تمام خوشیاں دستیاب ہوں اجنبی ماحول میں سرشار خود کو تنہا ہی نہیں بلکہ مجبور محض بھی سمجھتے ہیں۔ ان میں یہ احساس اس لیے پیدا ہوا کہ پاکستان میں جو لوگ ملے اور جو ماحول ملا۔ اس سے سرشار کی ذہنی ہم آہنگی قائم نہ ہو سکی۔ ادبی حلقوں میں سرشار کو پرزیرائی کا سوال ہی پیدا نہیں ہوتا تھا۔ شاعروں نے اپنے گھروں سے باہر دیکھنا چھوڑ دیا تھا۔ کمروں کے در پیچے بند کر لیے تھے۔ اور خلوت میں تصنع اور پرفریب فضا میں نفیس کے لیے شاعری کر رہے تھے۔ ان کے سامنے کوئی نصب العین نہیں تھا۔ شاعروں کو ان کی توقع سے زیادہ آسودگی زندگی میسر آ چکی تھی۔ جبکہ سرشار کی زندگی اس کے بالکل برعکس تھی۔ زندگی کی

نا آسودگی کے باوجود سرشار نے فکر و نظر کی بلا کی خاطر اپنے تاریک اور بوسیدہ کمرے کے دروازے کو دریچہ بنا دیا تھا۔ حتیٰ کہ چھت بھی غائب کر دی تھی۔ تاکہ اپنے ارد گرد ہونے والی معمولی سی آہٹ یا کھلے آسمان پر ابھرنے والی روشنی کی پتلی سی لکیں بھی مشاہدے کی زد سے نہ بچ سکے۔ یہی وجہ ہے کہ سرشار غم ذات کو غم کائنات بنانے میں دوسروں کے مقابلے میں بہت زیادہ کامیاب رہے ہیں۔ پر آشوب دور میں احساس محرومی میں شدت پیدا ہو جاتی ہے۔ ۵۔

سرشار کی ابتدائی شاعری میں جب معاشرتی ناہمواریوں اور تہذیبی گراؤ کا ذکر کیا گیا ہے انہیں زندگی کی زندہ حقیقت کے طور پر سرشار اپنی نظموں میں دوسرے موضوعات کے ساتھ ساتھ نہایت نچے تلے خیالات کے ساتھ پیش کرتے رہے ہیں۔ ان کا زاویہ نگاہ معاشرتی خرابیوں کے ضمن میں ہر لحظہ تیز تر ہوتا گیا ہے۔ ان برائیوں کے تقاب میں ان کی نظر قومی اور ملی زبوں حالی پر بھی پڑتی ہے۔ قومی اور ملی نظموں میں سیاسی بصیرت سے زیادہ سماجی شعور کی عکاسی پائی جاتی ہے۔ ان میں اخلاقی گراؤ اور تہذیبی ابتری کی ترجمانی کی گئی ہے۔ سرشار صدیقی استبدادی قوتوں کے چہرے سے نقاب اٹھاتے ہیں۔ ظلم و استبداد کے خاتمے کا مزہ سناتے ہیں۔ مظلوموں اور ناداروں کو ان کے خلاف صف آراء کرتے ہیں۔ ان کے حوصلے بڑھاتے ہیں۔ ۹۔

سرشار صدیقی نے ۱۹۴۴ء سے لے کر اب تک بدلتی ہوئی زندگی کا ساتھ جس ثابت قدمی کے ساتھ دیا ہے اس کی شاعری میں اس کی زندگی اس تاریخی پہلو کی تصویر کشی ہے۔ اس نے ہمیشہ یہی سوچا کہ موجودہ زندگی کو کس طرح خوش گوار اور بہتر بنایا جاسکتا ہے۔ کس طرح سنوارا اور نکھارا جاسکتا ہے اور یہ عزم اور یہ حوصلہ سرشار کے علاوہ کسی اور کے بس کی بات نہیں ہے۔ اگرچہ اس کی شاعری، شاعری برائے شاعری کے مقبول زمانہ حسن سے محروم ہو جائے لیکن اس میں فکر اور جذبہ کو حیات افروز قوتیں ضرور موجود ہیں۔

سرشار صدیقی جس طرح حقائق حیات کو محسوس کرتے ہیں اسی طرح سچائی خلوص اور دیانت داری سے انہیں بیان کر دینے سے بھی نہیں چوکتا۔ یہی وجہ ہے کہ اس کے بعض نظموں میں بہت سے افراد کو سپاٹ پن نظر آئے گا۔ لیکن اگر بنو اس نظم کا مطالعہ کریں گے تو انہیں احساس ہوگا کہ یہ سپاٹ پن اس نظم کا نہیں ہے۔ بلکہ اس کھوکھلی زندگی کا ہے جس کی عکاسی کی گئی ہے۔ وہ اپنے دور کی کسی بھی خرابی یا بدعنوانی کو برداشت نہیں کر سکتا۔ اس کی نگاہ سے زندگی کی چھوٹی سے چھوٹی اہم خرابیاں بھی نہیں بچتیں۔ ۱۰۔

سرشار صدیقی اپنی زندگی میں بہت سنگین کرب ناک تجربات سے گزرے ہیں۔ اس لیے ان کے مزاج میں ایک طرح کا کھر درا پن اور کھر اپن شروع ہی سے ملتا ہے۔ اس لیے حالات کو سازگاری اور زمانے کی ستم گری کے باوجود کبھی بھی احساس کمتری کا شکار نہیں ہوئے انہوں نے سچ کہا ہے کہ:

”میں نے جس حال میں ایک عمر بسر کی سرشار

ایک ہی دن کبھی اس طرح گزرے کوئی ا!

سرشار صدیقی کی کئی جہتیں ہیں۔ مگر میں نے ان کی قومی شاعری کو خاص طور پر اپنا موضوع بنایا ہے۔
سرشار صدیقی کی نظمیں قومی اور بین الاقوامی تناظر میں ایک پختہ اور تربیت یافتہ شعور کی عکاسی کرتی ہیں۔
ان کی نظمیں اپنے اسلوب اور فکر دونوں کے اعتبار سے ایک اکائی ہیں۔ انہوں نے اپنے اس نظریاتی وطن کے
لیے عقیدت و محبت بھرے نغمے تخلیق کیے۔ ان نغموں میں محض جذباتیت نہیں ہے بلکہ شعوری کیفیت کا اظہار ملتا ہے۔

قوم اور قومیت کے تعلق سے یوں تو متعدد نظریات پائے جاتے ہیں۔ مگر دو نظریات بہت اہم
ہیں۔ پہلا بنیادی نظریہ وہ ہے جو مغرب کے ارباب و فکر و نظر نے تشکیل دیا ہو۔ اہل مغرب
نے خاندان، نسل اور قبیلوں کی اساس میں تھوڑی سی وسعت پیدا کر کے قومیت اور وطنیت کی
صورت گری، جغرافیائی طور پر کی ہے۔ ۱۲

دوسرا بنیادی قومی نظریہ آنحضرت ﷺ نے پیش فرمایا۔ یہ نظریہ اس بات کی صراحت کرتا ہے
کہ مسلمانوں کی قومیت ایک نظریاتی قومیت ہے۔ جو مغربی نظریات کے برعکس، نسل، رنگ،
علاقہ، زبان اور جغرافیائی اساس پر نہیں بلکہ ایک عقیدے، ایک کتاب اور ایک کلمے کی بنیاد پر
صورت پذیر ہوتی ہے۔ اس نظریاتی قومیت کی گود میں ہر علاقے، ہر رنگ، ہر نسل اور ہر
جغرافیائی ماحول کے افراد کے لیے سکون میسر ہے۔ سرشار صدیقی نے ایک مسلمان ہونے کے
ناتے سے اس اسلامی نظریے سے وابستگی کا اظہار کیا ہے اور اسی روشنی میں اپنی حب الوطنی کا
تجزیہ بھی پیش کیا ہے۔ ۱۳

اپنی ملت پر قیاس اقوام مغرب سے نہ کر
خاص ہے ترکیب میں قوم رسول ہاشمی
ان کی جمعیت کا ہے ملک و نسب پر انحصار
قوت مذہب سے مستحکم ہے جمعیت تری ۱۴

اس میں شک نہیں کہ اسلامی قومی نظریہ کے ماننے والے یہ بھی مانتے ہیں کہ:

”ہر ملک ملک ماست کہ ملک خدائے ماست“

یا اقبال کی زبان میں:

”مسلم ہیں ہم وطن ہیں سارا جہاں ہمارا“

کو بھی تسلیم کرتے ہیں۔ لیکن اس کے باوجود یہ بھی ایک حقیقت ہے کہ انسان جہاں جنم لیتا ہے
یا جہاں بچپن سے جوانی اور جوانی سے بڑھاپے تک کی منزلوں کو طے کرتا ہے وہاں کی زمین کی
سوندھی مہک، اس خطے کے ماحول کی خوشبو اور اس علاقے کے درود یوار اور فصلوں کی

اپنائیت اس کی رگ رگ میں لہو کی طرح دوڑ جاتی ہے۔ ۱۵

قومی اور ملی نظموں میں سیاسی بصیرت سے زیادہ سماجی شعور کی عکاسی پائی جاتی ہے۔ ان قومی منظومات، گیتوں،

ترانوں اور نغموں سے سرشار صدیقی کے قومی شعور اور ان کے احساسات و جذبات کو سمجھنے میں مدد ملتی ہے۔ ان منظومات میں صرف احساس اور جذبے کا اظہار نہیں ملتا بلکہ فکر و شعور کی روشن شمعیں فروزاں ہیں۔ ان نظموں میں سطحیت جذباتیت، وقتی اہمال کے بجائے گہرا قومی شعور اور گہرائی بھی پائی جاتی ہے۔

”خزاں کی آخری شام“ سرشار صدیقی کا ایک شعری مجموعہ ہے۔ جو قومی نظموں، ترانوں اور نغموں پر مشتمل ہے۔ یہ شعری مجموعہ ۱۹۸۸ء میں ایجوکیشنل پریس کراچی سے ۱۲ صفحات پر شائع ہوا یہ ۶ عنوانات پر مشتمل ہے۔ عکس، گونج، آہنگ، چراغاں دعائے اور کوئٹل۔

عکس میں ۱۳ قومی نظمیں ہیں۔ گونج میں ۶ قومی ترانے ہیں۔ آہنگ میں ۱۰ قومی نغمے ہیں۔ چراغاں میں ۷ نظمیں ہیں۔ جو جنگ ۷۷ء کے اسیروں کی واپسی کے موضوع کے حوالے سے ہیں۔ دعائے میں ۶ مناجاتیں شامل ہیں۔ جو سقوط ڈھاکہ کے بعد کی صورت حال کا شعری اظہار ہیں۔ کوئٹل کے تحت ۶ ملی ترانے اور قومی نغمے ہیں۔ ایک صفحہ پر منشور کے عنوان سے ہائیکو بھی لکھا ہے۔ کتاب کے سرورق پر علامہ اقبال کا یہ مصرعہ تحریر ہے۔

”پیوستہ رہ شجر سے امید بہار رکھ“

خزاں کی آخری شام پر گفتگو کا آغاز اس کے دیباچے ”زمین کا بیوند“ سے کیا جاتا ہے۔ جو سرشار صدیقی کا لکھا ہوا ہے۔ انہوں نے اس دیباچے میں اپنے خیالات کا اظہار جس طرح سچا اور بے باکانہ کیا ہے۔ وہ ہم سب کے لیے غور طلب ہے۔ وہ لکھتے ہیں کہ:

”پاکستان مجھے اپنے پیدائشی وطن سے زیادہ عزیز ہے کہ یہ میرا اختیار و وطن ہے۔ اس سرزمین کو میں نے شعوری طور پر بقید ہوش و حواس اپنی فانی زندگی کے لیے عارضی قیام گاہ اور مرنے کے بعد اپنی ابدی آرام گاہ کے طور پر منتخب کیا ہے۔“ ۱۶

سرشار صدیقی نے اپنے دیباچے زمین کا بیوند میں قوم اور قومیت سے متعلق جن خیالات کا اظہار کیا ہے اس کی توثیق ان کی نظموں سے بھی ہوتی ہے۔ ان نظموں سے وطن کی محبت کے ساتھ ساتھ ان کی زندگی کے بہت سے گوشے بھی منور ہو گئے ہیں۔ مثلاً جب انہوں نے اپنے وطن عزیز پاکستان کے صوبہ سندھ کی دھرتی پر اپنا پہلا قدم رکھا تھا۔ اور ہجرت کو نکالیف کو برداشت کر کے اپنے وطن آئے تھے۔ اس سرزمین نے انہیں تحفظ عطا کیا۔ ۱۷

ان کے دیباچے میں حقیقتوں کا سچا اور بے باکانہ اظہار ملتا ہے جو وطن کے بارے میں پر خلوص اظہار ہے۔ عقیدت اور محبت کا اظہار ہے۔ ایسی سچی اور پر خلوص باتیں وہی کر سکتا ہے جس نے پاکستان بننے ہوئے دیکھا ہو خود بھی آگ اور خون کے دریاؤں سے گزرا ہو اور احساسات و جذبات کا خون ہوتے ہوئے دیکھا ہو اور ہجرت کے مسائل سے دوچار ہو۔

سرشار صدیقی نے اس مجموعے کو مختلف عنوانات کے تحت تقسیم کیا ہے عکس کے عنوان سے جو قومی نظمیوں و وطنیت کے سلسلے میں لکھی گئی ہیں ان میں نہ صرف وطن سے محبت بلکہ اپنی سرزمین سے والہانہ عقیدت و محبت کے جو پھول نچھاور کیے ہیں یہ جذبہ خود اپنی جگہ بڑی اہمیت کا حامل ہے۔ کتنے شعراء کرام ہیں جنہوں نے سرشار صدیقی کی طرح سوچا۔ دراصل

لکھنے والوں کی اکثریت مصلحتوں یا شہرت کا شکار ہے۔ اس کے برعکس حقیقتوں کا پرچارک اور سچائیوں کے سرستار سرشار صدیقی ہی ہیں۔

”خزاس کی آخری شام“ میں شاعر دنیا کی بے ثباتی کے بارے میں بتا رہے ہیں کہ وقت بدلتا رہتا ہے کبھی خوشی ہے کبھی غم۔ ہمیں بہتری کی امید رکھنی چاہیے ”نئی نسل“ کے بارے میں وہی لکھ سکتا ہے جس نے نیا وطن بننے ہوئے دیکھا ہو۔ اور اس اختیاری وطن کی خاطر جن گلیوں میں وہ کھیلا اور کودا اور شعور کی دہلیز پر قدم رکھا۔ جن تعلیمی اداروں میں تہذیب کا پہلا حرف سیکھا جن شفیق بزرگوں کی آغوش تربیت میں پروان چڑھا وہ سب نشانیاں وہ سب محبتیں وہ سب جذبے قربان کر دے اب نئی نسل کا کام ہے کہ وہ اس کو سنبھالے اور ترقی پر گامزن کر دے۔

جیسا پاکستان ہمارے ذہنوں میں
ویسا پاکستان بنانا
میرے بعد کی آنے والی
نسل نو کا فریضہ ہے
پاکستان انہی کا ہے۔ ۱۸!

”سندھ میری زمیں“ شاعر بتا رہے ہیں کہ جب میں پاکستان آیا تو سب سے پہلے سندھ کی زمین پر قدم رکھا۔ اس نے مجھے سہارا دیا۔ اس نے عزت دی اور اپنی خواہش کا اظہار کر رہے ہیں کہ میں اپنے وطن ہی میں مرنا چاہتا ہوں۔

بہت لمبا سفر طے کر چکا ہوں

تھک گیا ہوں
بس اب جی چاہتا ہے
کہ تیری گود میں
سر رکھ کے
تیری خاک اوڑھوں
اور گہری نیند سو جاؤں۔ ۱۹!

”قرض ناخن“ میں فرماتے ہیں کہ روزی، رہائش، سب اس دھرتی سے ملا ہے۔ میں نے اس دھرتی کے لیے دن

رات محنت کی ہے۔

روزی، رزق، رہائش
سب کچھ
اپنی ہی محنت سے ملا ہے۔ ۲۰!

”آپریشن کلین اپ“ ہمیں دعوت فکرو دیتی ہے ہمیں آپس میں لڑنا نہیں چاہیے بلکہ دشمن تلاش کرنا چاہیے۔

”روح قائد“ میں قائد اعظم کے مقصد کو بیان کیا ہے۔ انہوں نے لوگوں کو اتحاد، تنظیم اور یقین محکم کا پیغام دیا

تھا جس پر لوگ عمل نہیں کر رہے ہیں۔

نہ اتحاد، نہ تنظیم ہے نہ ذوق یقین
 ترے اصول وطن ہی میں بے وطن ہیں آج۔۱۱
 ”صبح صادق“ میں مصنف آزادی کی صبح کو دوسری صبحوں سے منفرد قرار دے رہے ہیں۔

یہ صبح وہ ہے
 کہ جس نے کم حوصلہ دلوں کو
 جسارت امتحاں بھی دی ہے
 یہ صبح وہ ہے
 کہ جس میں بانگ درا سے پہلے
 مجاہدوں میں دیار شب میں
 اذان بھی دی ہے۔۱۲

ہم اپنی سرزمین پر ہی آپس میں کتنے متحد ہیں یہ ہم سب جانتے ہیں۔ لیکن سرشار صدیقی ہمیں متحد رکھنا چاہتے ہیں۔ ”زعفران کے کھیت“ میں یہ بتانے کی کوشش کر رہے ہیں کہ سندھ میں رہتا ہوں مگر پنجاب، بلوچستان سرحد سب میرے وطن کا حصہ ہیں۔

یہ میرے صوبہ سرحد کے کوہسار بلند
 یہ سنگلاخ چٹانیں، مرا بلوچستان
 یہ سبزہ زاروں کا دریاؤں کا حسین پنجاب
 یہ جگمگاتی ہوئی سندھ کی روہیلی ریت
 یہ میری جنت ارضی، یہ زعفران کے کھیت۔۱۳

”ریت کی دیواریں“ ۶۵ء کی جنگ کے حوالے سے بیان کر رہے ہیں کہ دشمن ہمارے ملک پر قبضہ کرنے آئے تھے۔ مگر ہمارے جیالوں نے ان کو شکست دے دی۔

وہ آرہے تھے
 ہمارے باغوں کو زرد کرنے
 ہمارے کھیتوں کو گرد کرنے
 ہمارے کھیتوں کو سرد کرنے
 مگر زمانے نے یہ بھی دیکھا
 کہ اس سے پہلے
 کہ وہ جواں مرد وہ جیالے
 ہمارے دریا عبور کرتے
 ہمارے خوابوں کو چور کرتے

وہ خود ہی مسمار ہو چکے ہیں۔ ۲۴

”گونج“ کے عنوان میں قومی ترانے شامل ہیں۔ اس سے وطن کی محبت اور قلبی لگاؤ کا پتہ چلتا ہے۔ یہ وطن جو شاعر کے خوابوں کی تعبیر اور حسین جذبوں کی تصویر ہے۔ وہ اس کی سلامتی خوش حالی اور ترقی کے لیے اپنا سب کچھ قربان کرنے کو تیار ہے۔ کیونکہ یہ سرزمین وطن ایک ایسا گوشہ عافیت ہے جو اس کے لیے ابر رحمت اور امن و مسرت کا گہوارا ہے جو اس کی خوشیوں کا مسکن ہے۔ جس کے سائے میں وہ تازہ دم ہو کر نئی منزلوں کی تلاش میں سرگرم سفر ہو جاتا ہے۔

”جیالوں کے جھنڈا“ میں شاعر کہہ رہے ہیں کہ سبز ہلالی پرچم یوں ہی لہراتا ہے۔ اس کے سائے تلے ہماری خوشیاں ہیں۔

سبز ہلالی پرچم اپنا سدا یونہی لہرائے

اس کے سائے میں زرہ زرہ گیت خوشی کے گائے۔ ۲۵

”جان آرزو“ میں شاعر کہہ رہے ہیں کہ میرا ملک میرے خواب کی تعبیر ہے میرا وطن خدا کی ایک نعمت اور معجزہ ہے۔

میرے خوابوں کی تعبیر میرا وطن

میرے جذبوں کی تصویر میرا وطن۔ ۲۶

”گوشہ عافیت“ میں شاعر نے اپنے وطن کو جنت کے ٹکرے سے تشبیہ دی ہے۔ اس کے گوشے گوشے میں خوشیاں

ہیں۔ اور اس کی خاطر اپنی جان قربان کر دیں گے۔

کون و مکان کی نعمت ہے یہ

سارے جہاں کی دولت ہے یہ

اس پر آنچ نہ آنے دیں گے خود مٹ جائیں گے

گوارا ہے۔ ۲۷

”نقش فردا“ میں یہ بتانا چاہ رہے ہیں کہ ہم ملک کو اتنا سنوارے گے جس طرح دلہن کو سنوارا جاتا ہے اور اس کو

ایشیا میں نمایاں مقام دلائیں گے۔

تیرا ہر نقش ماضی ابھاریں گے ہم

تیرے فردا کو مل کر سنواریں گے ہم

سب کہیں گے تجھے ایشیا کی دلہن۔ ۲۸

اسی طرح آہنگ کے تحت جو قومی نغمے لکھے گئے وہ بھی سچے جذبوں کے عکاس ہیں۔ ”جیت کا گیت“ میں یہ باور

کرنے کی کوشش کی ہے کہ ہم کبھی ہمت نہیں ہاریں گے یہی ہماری جیت ہے۔

ہم نے ہمت کبھی نہ ہاری، یہی ہماری جیت ہے

وادی وادی گونج رہے ہیں، امیدوں کے گیت۔ ۲۹

’نغمہ بلب‘ میں کہہ رہے ہیں کہ محبت کے ساتھ آگے بڑھو گے توفیق نصیب ہوگی۔

نخ کے گیت گاتے چلو دوستو!

سیر پرچم اڑاتے چلو دوستو!!

دست صبا، سفید ہاتھی، محنت کش، کسان، ہمیں دعوت فکر دیتی ہیں۔ ہمارا دین اسلام پیارا و محبت کا درس دے رہا ہے۔ محنت کش خون پسینہ ایک کر کے وطن کی خدمت کر رہے ہیں۔ ان محنت کشوں کی وجہ سے ہمارے ملک میں خوشیاں ہیں۔

ان کھیتوں سے کھلیانوں تک

خوشیوں کے سارے نشاؤں تک

ابن ہر آنگن میں میلے ہیں

اب ہر گھر میں دیوے ہے

یہ رت کیسی متوالی ہے۔ ۳۱

مرکز یقین میں کہہ رہے ہیں کہ مسلمانوں دنیا کے کسی کونے میں ہوں سب خدا کے ماننے والے ہیں۔ اور سب کا ایک ہی کلمہ ہے۔

ایشیا افریقہ اور یورپ سب گلزار ہمارے

کوئی پھول عجم کا اس میں کوئی پھول عرب کا

اک جیسی خوشبو ہے سب کا ایک ہی رنگ ہے سب کا۔ ۳۲

”چراغوں“ میں اے کے اسیروں کی واپسی سے متعلق جو نظمیں ہیں ان میں مراجعت اور سینہ چاکاں وطن بھر پور نظمیں ہیں جن میں قومی جذبے کی صداقت کا خلوص ملتا ہے۔ شاعر نے اے کے اسیروں کے بارے میں بتایا ہے کہ انہوں نے امید کی کرن جگائے رکھی وہی امید ان کو وہاں سے باہر لائی تھی۔ قید کی کیفیت سے آزادی تک کا سفر بیان کیا ہے۔ اور خدا کا شکر ادا کیا ہے۔

عہد وفا کے اس پرچم کو

آؤ سرفراز کریں

پھڑے ہوؤں سے ملنے کا یوں جشن منائیں

سجدہ شکر میں

دل کی جبین جبین تک جھک جائیں

بند کریں ماضی کے روزن

فردا کے دربار کریں

عہد نیا آغاز کریں۔ ۳۳

حساب سود و زیاں میں قیدیوں کے ماحول کی منظر کشی کی ہے جس طرح مشکل وقت گزار کر شادمانی کے لمحے

حاصل کیے ہیں۔

دلوں کو شادمانی کا یہ لمحہ

بہت کچھ کھو کے حاصل ہو سکا ہے
 ’سینہ چاکان وطن‘ میں قید کے بعد وطن واپس آنے کہ بہت خوشی ہو رہی ہے۔ جس کا اظہار شاعر نے اپنی نظم
 میں اس طرح کیا ہے۔

دست دعا کے سائے سائے
 بچھڑے ہوئے گھر واپس آئے
 وقت نے لی انگڑائی
 ملنے کی رُت آئی۔ ۳۵

’سلام غائبانہ‘ میں سپاہیوں کو سلام پیش کیا ہے۔

جو مقتلوں سے کبھی لوٹ کر نہ آئیں گے

انہیں سلام ہو ان کی شہادتوں کو سلام۔ ۳۶

دعائے کے عنوان میں شاعر کہہ رہے ہیں کہ ملک دو نیم ہوا۔ مشرقی پاکستان بنگلہ دیش بنا اور مغربی پاکستان ماتم
 کدہ بن گیا۔ بے شمار جیلے اسیر جنگ قرار پائے۔ شاعر دعا کر رہے ہیں کہ ہماری خطاؤں کو معاف کر دیں اور نبی کے
 طفیل ہم پر رحم فرما۔

خطاؤں کو بخشش کا پیغام دے

ہمیں اپنی رحمت کا انعام دے۔ ۳۷

شاعر کہہ رہے ہیں کہ ہماری مشکلیں آسان کر دے اور ہم میں اتفاق پیدا کر دے۔

تری رحمت کی کوئی حد نہیں ہے

ہماری مشکلیں آسان کر دے۔ ۳۸

شاعر دعا کر رہے ہیں کہ ہم میں بھائی چارہ پیدا کر دے اور ہم ایک پرچم تلے رہیں اور اسی وطن میں دفن ہوں۔

یہ خاک وطن ہی تو پرچم ہے اپنا

یہ خاک وطن ہی ہمارا کفن ہو۔ ۳۹

کوئیل کے عنوان میں ’جاگا پاکستان‘ میں شاعر نے قوم کی بے داری کو بیان کیا ہے۔

بچہ بچہ جاگ رہا ہے

چپے چپے جاگ رہا ہے

بیداری قوم و وطن پر

دنیا ہے حیران، جاگا پاکستان۔ ۴۰

’کتنا اچھا وطن‘ میں شاعر کہنا چاہ رہے ہیں کہ ہمارا وطن بہت اچھا ہے۔ ہم ابھی بچے ہیں۔ جب بڑے

ہو جائیں گے اس کو خاطر جان قربان کر دیں گے۔

ہم ہیں کم سن تو کیا وقت اگر آئے گا

ایک اک اس پہ قربان ہو جائے گا۔ ۴۱
 ’قومی پھول‘ میں شاعر کہہ رہے ہیں کہ ہمارا قومی پھول چنبیلی ہے۔ جس طرح اس کی خوشبو ہر طرف پھیلتی ہے
 ہمارے وطن کی خوشبو اس طرح پھیلے گی۔ سرشار صدیقی کی یہ قومی شاعری فطری شاعری کو ساتھ لے کر چلتی ہے۔

دنیا کو مہکانے والی

خوشبو اس کی سہیلی ہے

اپنا ہی پھول چنبیلی ہے۔ ۴۲

’وطن کے موسم‘ میں یہ بتانے کی کوشش کی ہے کہ ہمارے وطن میں ہر طرح کا موسم ہے۔

آؤ کریں موسم کی بات

سردی، گرمی اور برسات۔ ۴۳

زیر نظر مجموعہ میں لفظیات کو تراش خراش اور تراکیب میں ہنرمندی تو دکھائی دیتی ہے مگر بعض نظموں میں تازہ کاری کا تخلیقی ذائقہ جذبہ حسرت کے ساتھ کما حقہ موجود نہیں۔ خاص طور پر اس کی احساس چراغاں اور دعائیہ کے تحت لکھی گئی نظموں میں زیادہ ہوتا ہے۔ ان میں وقتی جد باتیت کا رجحان بہت نمایاں ہے۔ جس کے سبب ان کو تخلیقات میں نہ فکری گہرائی ہے اور نہ رس اور حسن اور نہ ہی برجستگی اور بے ساختگی پائی جاتی ہے۔ جو قدر دوام اور ادبی شان کے تخلیقی نقطے پر موجزن ہو سکیں۔

ادب و شعر چاہے کتنے ہی اعلیٰ اور کتنے ہی افادی جذبے کے تحت تخلیق کیا جاتا ہے اسے صوری ہمتی اور اسلوبیاتی اعتبار سے جمالیاتی خصوصیت کا حامل ہونا چاہیے۔ اعلیٰ مقصد اعلیٰ ترین نادرہ جوئی اور بلند ترین تخلیقی عناصر کا متقاضی ہے۔ تخلیق تو وہ ہے جو لطافت اور مقصدیت سے ہم آہنگ ہو کر اظہاریت کے پیکر میں اس جمالیاتی شان کے ساتھ ڈھل جائے کہ قاری مسرت خیز حیرانی محسوس کرے۔ اور غیر محسوس طریقے پر تخلیق کے بطن میں پوشیدہ مقاصد تک پہنچ جائے۔ اگر کسی تخلیق کار کی کوشش ان خصوصیت سے محروم ہے تو اسے نہ دائمی زندگی ملے گی اور نہ عام پسندیدگی اس کے حصے میں آئے گی۔

الغرض سرشار صدیقی کی قومی شاعری کا مطالعہ کرنے سے اس بات کا بخوبی اندازہ لگایا جاسکتا ہے کہ سرشار صدیقی کو اپنے وطن سے بے پناہ محبت ہے۔ ان کو اگر ایک سچا اور مخلص پاکستانی کہا جائے تو بے جا نہ ہوگا۔ حب الوطنی کا جذبہ ان کے اندر کوٹ کوٹ کر بھرا ہوا ہے۔

آج قومی یکجہتی اور ملکی وحدت بحران کا شکار ہے۔ اور ہر محبت وطن پاکستانی کے لیے تشویش

ناک ہے۔ قومی تقاضوں کو پورا کرنے میں یہ کتاب مددگار ثابت ہو سکتی ہے۔ ۴۵

حواشی

۱۔ پروفیسر اشتیاق طالب سندھ زمین بھی آسمان بھی مشمولہ شفاف آدمی، حرافاؤنڈیشن، کراچی، ۲۰۰۸ء

ص ۴۹

۲۔ ڈاکٹر فرمان فتح پوری ذکر وصال، مشمولہ شفاف آدمی، حرافاؤنڈیشن، کراچی، ۲۰۰۸ء، ص ۹۶

۳۔ پروفیسر ڈاکٹر سید سعید احمد ’جو اماں ملی تو کہاں ملی‘ مشمولہ شفاف آدمی، حرافاؤنڈیشن، کراچی، ۲۰۰۸ء،

ص ۸۴

- ۴۔ انجم اعظمی 'میرا ہم عصر شاعر'، مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۱۰۹
- ۵۔ احمد ہمدانی جبلتوں کی تنظیم نو کا شاعر، مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۱۴۴
- ۶۔ احمد ہمدانی جبلتوں کی تنظیم نو کا شاعر، مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۱۴۵
- ۷۔ تابش دہلوی من تو شدم مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۴۹
- ۸۔ پروفیسر مظفر ملاحوی سرشار صدیقی، مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۱۸۱
- ۹۔ پروفیسر مظفر ملاحوی سرشار صدیقی، مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۱۸۴
- ۱۰۔ پروفیسر اسحاق اطہر صدیقی 'یہ درد متاع عام نہیں' ذکر وصال، مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۲۱۵
- ۱۱۔ شبیر احمد انصاری شفاف آدمی، صبح کرنا شام کا حرافاؤنڈیشن، کراچی ۲۰۰۸ء، ص ۱۱
- ۱۲۔ شفیق احمد شفیق 'خزاں کی آخری شام' مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۲۸۶
- ۱۳۔ شفیق احمد شفیق 'خزاں کی آخری شام' مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۲۸۷
- ۱۴۔ شفیق احمد شفیق 'خزاں کی آخری شام' مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۲۸۷
- ۱۵۔ شفیق احمد شفیق 'خزاں کی آخری شام' مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۲۸۸
- ۱۶۔ سرشار صدیقی 'خزاں کی آخری شام' ایجوکیشنل پریس، کراچی ۱۹۸۸ء، ص ۹
- ۱۷۔ شفیق احمد شفیق 'خزاں کی آخری شام' مشمولہ 'شفاف آدمی' حرافاؤنڈیشن، کراچی ۲۰۰۸ء، ص ۲۸۹
- ۱۸۔ سرشار صدیقی 'خزاں کی آخری شام' ایجوکیشنل پریس، کراچی ۱۹۸۸ء، ص ۱۸
- ۱۹۔ سرشار صدیقی 'خزاں کی آخری شام' ایجوکیشنل پریس، کراچی ۱۹۸۸ء، ص ۲۱
- ۲۰۔ سرشار صدیقی 'خزاں کی آخری شام' ایجوکیشنل پریس، کراچی ۱۹۸۸ء، ص ۲۴
- ۲۱۔ سرشار صدیقی 'خزاں کی آخری شام' ایجوکیشنل پریس، کراچی ۱۹۸۸ء، ص ۲۸
- ۲۲۔ سرشار صدیقی 'خزاں کی آخری شام' ایجوکیشنل پریس، کراچی ۱۹۸۸ء، ص ۳۴

۳۹	ایجوکیشنل پریس، کراچی ۱۹۸۸ء، ص	۲۳	سرشار صدیقی
۴۵	ایجوکیشنل پریس، کراچی ۱۹۸۸ء، ص	۲۴	سرشار صدیقی
۵۳	ایجوکیشنل پریس، کراچی ۱۹۸۸ء، ص	۲۵	سرشار صدیقی
۵۵	ایجوکیشنل پریس، کراچی ۱۹۸۸ء، ص	۲۶	سرشار صدیقی
۶۰	ایجوکیشنل پریس، کراچی ۱۹۸۸ء، ص	۲۷	سرشار صدیقی
۶۲	ایجوکیشنل پریس، کراچی ۱۹۸۸ء، ص	۲۸	سرشار صدیقی
۶۷	ایجوکیشنل پریس، کراچی ۱۹۸۸ء، ص	۲۹	سرشار صدیقی
۶۸	ایجوکیشنل پریس، کراچی ۱۹۸۸ء، ص	۳۰	سرشار صدیقی
۸۰	ایجوکیشنل پریس، کراچی ۱۹۸۸ء، ص	۳۱	سرشار صدیقی
۸۱	ایجوکیشنل پریس، کراچی ۱۹۸۸ء، ص	۳۲	سرشار صدیقی
۸۹	ایجوکیشنل پریس، کراچی ۱۹۸۸ء، ص	۳۳	سرشار صدیقی
۹۰	ایجوکیشنل پریس، کراچی ۱۹۸۸ء، ص	۳۴	سرشار صدیقی
۹۶	ایجوکیشنل پریس، کراچی ۱۹۸۸ء، ص	۳۵	سرشار صدیقی
۱۰۳	ایجوکیشنل پریس، کراچی ۱۹۸۸ء، ص	۳۶	سرشار صدیقی
۱۰۴	ایجوکیشنل پریس، کراچی ۱۹۸۸ء، ص	۳۷	سرشار صدیقی
۱۱۰	ایجوکیشنل پریس، کراچی ۱۹۸۸ء، ص	۳۸	سرشار صدیقی
۱۱۱	ایجوکیشنل پریس، کراچی ۱۹۸۸ء، ص	۳۹	سرشار صدیقی
۱۱۶	ایجوکیشنل پریس، کراچی ۱۹۸۸ء، ص	۴۰	سرشار صدیقی
۱۱۷	ایجوکیشنل پریس، کراچی ۱۹۸۸ء، ص	۴۱	سرشار صدیقی
۱۱۶	ایجوکیشنل پریس، کراچی ۱۹۸۸ء، ص	۴۲	سرشار صدیقی
۱۱۷	ایجوکیشنل پریس، کراچی ۱۹۸۸ء، ص	۴۳	شفیق احمد شفیق
۲۰۰۸ء، ص	مشمولہ شفاف آدمی، حرافاؤنڈیشن، کراچی ۲۰۰۸ء، ص	۴۴	شفیق احمد شفیق

۲۹۱

۲۰۰۸ء، ص	مشمولہ شفاف آدمی، حرافاؤنڈیشن، کراچی ۲۰۰۸ء، ص	۴۵	شفیق احمد شفیق
----------	---	----	----------------

۲۹۱